



ਅੰਮੂ ਦਾ ਕਤੂਰਾ

ਸੌਮਿਆ ਰਾਜੇਂਦਰਨ ਦੁਆਰਾ

ਅੰਮੂ ਕੋਲ ਕੋਈ ਕਤੂਰਾ ਨਹੀਂ ਸੀ, ਪਰ ਉਸ ਨੇ ਸਕੂਲ ਵਿੱਚ ਸਾਰਿਆਂ ਨੂੰ ਕਿਹਾ ਕਿ ਉਸ ਕੋਲ ਕਤੂਰਾ ਹੈ।

“ਮੇਰੇ ਕਤੂਰੇ ਦਾ ਨਾਮ ਸ਼ੰਕਰ ਹੈ,” ਉਸ ਨੇ ਵੇਨੂੰ ਨੂੰ ਕਿਹਾ।

“ਸ਼ੰਕਰ ਕੋਲੇ ਖਾਂਦਾ ਹੈ,” ਉਸ ਨੇ ਅਬਦੁਲ ਨੂੰ ਕਿਹਾ।

“ਸ਼ੰਕਰ ਕਾਲਾ ਹੈ,” ਉਸ ਨੇ ਕੁਮਾਰੀ ਨੂੰ ਕਿਹਾ।

“ਸ਼ੰਕਰ ਮੇਰੇ ਨਾਲ ਗੋਂਦ ਨਾਲ ਖੇਡਦਾ ਹੈ,” ਉਸ ਨੇ ਊਨੀ ਨੂੰ ਕਿਹਾ।

ਇਸ ਲਈ ਵੇਨੂੰ, ਅਬਦੁਲ, ਕੁਮਾਰੀ ਅਤੇ ਊਨੀ ਨੇ ਅੰਮੂ ਨੂੰ ਪੁੱਛਿਆ ਕਿ ਕੀ ਉਹ ਸ਼ੰਕਰ ਨੂੰ ਮਿਲਣ ਜਾ ਸਕਦੇ ਹਨ? ਅੰਮੂ ਨੇ ਆਪਣਾ ਸਿਰ ਹਿਲਾਇਆ।

“ਤੁਸੀਂ ਨਹੀਂ ਜਾ ਸਕਦੇ,” ਉਸ ਨੇ ਕਿਹਾ। “ਕਿਉਂ?” ਉਹਨਾਂ ਨੇ ਪੁੱਛਿਆ। “ਕਿਉਂਕਿ ਸ਼ੰਕਰ ਭੀੜ ਤੋਂ ਡਰਦਾ ਹੈ,” ਅੰਮੂ ਨੇ ਜਵਾਬ ਦਿੱਤਾ। “ਫਿਰ ਅਸੀਂ ਉਸ ਨਾਲ ਇੱਕ-ਇੱਕ ਕਰਕੇ ਖੇਡਾਂਗੇ,” ਕੁਮਾਰੀ ਨੇ ਕਿਹਾ। “ਨਹੀਂ,” ਅੰਮੂ ਨੇ ਉਸ ਨੂੰ ਕਿਹਾ। “ਕਿਉਂ?” ਊਨੀ ਨੇ ਪੁੱਛਿਆ। “ਕਿਉਂਕਿ ਅਸੀਂ ਅੱਜ ਬਾਹਰ ਜਾ ਰਹੇ ਹਾਂ,” ਅੰਮੂ ਨੇ ਕਿਹਾ।

“ਫਿਰ ਅਸੀਂ ਕੱਲ੍ਹ ਆਵਾਂਗੇ,” ਅਬਦੁਲ ਨੇ ਕਿਹਾ। “ਅਸੀਂ ਉਸਦੇ ਲਈ ਕੋਲੇ ਲਿਆਵਾਂਗੇ,” ਵੇਨੂੰ ਨੇ ਕਿਹਾ। “ਅਸੀਂ ਉਸ ਨਾਲ ਇੱਕ-ਇੱਕ ਕਰਕੇ ਖੇਡਾਂਗੇ,” ਕੁਮਾਰੀ ਨੇ ਕਿਹਾ। ਅਖੀਰ ਵਿੱਚ ਅੰਮੂ ਨੇ ਹਾਰ ਮੰਨ ਲਈ। “ਠੀਕ ਹੈ,” ਉਸ ਨੇ ਕਿਹਾ, ਕਿਉਂਕਿ ਉਸ ਨੂੰ ਪਤਾ ਨਹੀਂ ਚੱਲ ਰਿਹਾ ਸੀ ਕਿ ਉਹ ਕੀ ਕਰੇ।

ਉਸ ਸ਼ਾਮ, ਅੰਮੂ ਨੇ ਆਪਣੇ ਪਿਤਾ ਨੂੰ ਪੁੱਛਿਆ ਕਿ ਕੀ ਉਹ ਉਸ ਲਈ ਇੱਕ ਕਤੂਰਾ ਖਰੀਦ ਸਕਦੇ ਹਨ? “ਵੇਖਾਂਗੇ,” ਉਹਨਾਂ ਨੇ ਕਿਹਾ। “ਪਰ ਇਹ ਜ਼ਰੂਰੀ ਹੈ,” ਅੰਮੂ ਨੇ ਕਿਹਾ। ਉਸ ਦੇ ਪਿਤਾ ਹੱਸੇ। ਅੰਮੂ ਨੇ ਉਸ ਰਾਤ ਖਾਣਾ ਨਹੀਂ ਖਾਧਾ। ਉਹ ਬਿਮਾਰ ਮਹਿਸੂਸ ਕਰ ਰਹੀ ਸੀ। ਉਹ ਕੱਲ੍ਹ ਬਾਰੇ ਸੋਚਣਾ ਨਹੀਂ ਚਾਹੁੰਦੀ ਸੀ।





ਸਵੇਰੇ ਉਸ ਦੀ ਮਾਤਾ ਨੇ ਕਿਹਾ, “ਤੂੰ ਬਿਮਾਰ ਲੱਗ ਰਹੀ ਹੈਂ।” ਉਸ ਨੇ ਅੰਮੂ ਦੇ ਮੱਥੇ ਨੂੰ ਛੂਹਿਆ। “ਬੁਖਾਰ ਹੈ!” ਉਸਨੇ ਕਿਹਾ। “ਅੱਜ ਘਰ ਹੀ ਰਹਿ।” ਇਸ ਲਈ ਅੰਮੂ ਸਕੂਲ ਨਹੀਂ ਗਈ। ਉਹ ਸਾਰਾ ਦਿਨ ਬਿਸਤਰੇ 'ਤੇ ਪਈ ਰਹੀ। ਉਹ ਬਿਲਕੁਲ ਵੀ ਮੁਸਕਰਾਈ ਨਹੀਂ। ਉਸ ਨੇ ਬਸ ਬਰੈਂਡ ਦਾ ਇੱਕ ਹੀ ਟੁਕੜਾ ਖਾਧਾ।

ਸ਼ਾਮ ਨੂੰ ਵੇਨੂੰ, ਅਬਦੁਲ, ਕੁਮਾਰੀ ਅਤੇ ਉਨੀ ਉਸ ਦੇ ਘਰ ਆਏ। “ਤੂੰ ਅੱਜ ਸਕੂਲ ਕਿਉਂ ਨਹੀਂ ਆਈ?” ਉਨੀ ਨੇ ਪੁੱਛਿਆ। “ਮੈਂ ਬਿਮਾਰ ਹਾਂ,” ਅੰਮੂ ਨੇ ਕਿਹਾ। “ਅਸੀਂ ਸ਼ੰਕਰ ਨੂੰ ਵੇਖਿਆ,” ਅਬਦੁਲ ਨੇ ਕਿਹਾ। “ਕਿੱਥੇ?” ਅੰਮੂ ਨੇ ਪੁੱਛਿਆ। “ਬਗੀਚੇ ਵਿੱਚ,” ਕੁਮਾਰੀ ਨੇ ਕਿਹਾ। “ਉਹ ਗੋਂਦ ਨਾਲ ਨਹੀਂ ਖੇਡਣਾ ਚਾਹੁੰਦਾ,” ਅਬਦੁਲ ਨੇ ਕਿਹਾ। ਅਚਾਨਕ, ਅੰਮੂ ਬਿਸਤਰ ਤੋਂ ਉੱਠੀ। ਉਹ ਭੱਜ ਕੇ ਬਾਹਰ ਗਈ। ਇਹ ਸੱਚ ਸੀ। ਉਹਨਾਂ ਦੇ ਬਗੀਚੇ ਵਿੱਚ ਇੱਕ ਕਤੂਰਾ ਸੀ। ਸ਼ੰਕਰ!

“ਪਰ ਇਹ ਕਾਲਾ ਨਹੀਂ, ਇਹ ਭੂਰਾ ਹੈ।” ਵੇਨੂੰ ਨੇ ਕਿਹਾ।
“ਓਹ,” ਅੰਮੂ ਨੇ ਕਿਹਾ, “ਮੈਂ ਝੂਠ ਬੋਲਿਆ ਸੀ!”

“ਇਹ ਭੀੜ ਤੋਂ ਵੀ ਨਹੀਂ ਡਰਦਾ,” ਅਬਦੁਲ ਨੇ ਕਿਹਾ।
“ਓਹ,” ਅੰਮੂ ਨੇ ਕਿਹਾ, “ਮੈਂ ਇਹ ਵੀ ਝੂਠ ਬੋਲਿਆ ਸੀ!”

“ਇਹ ਗੋਂਦ ਨਾਲ ਖੇਡਣਾ ਪਸੰਦ ਨਹੀਂ ਕਰਦਾ,” ਉਨੀ ਨੇ ਕਿਹਾ।
“ਓਹ,” ਅੰਮੂ ਨੇ ਕਿਹਾ, “ਮੈਂ ਇਹ ਵੀ ਝੂਠ ਬੋਲਿਆ ਸੀ!”

“ਪਰ ਇਸ ਨੂੰ ਕੇਲੇ ਪਸੰਦ ਹਨ,” ਕੁਮਾਰੀ ਨੇ ਕਿਹਾ।
“ਮੈਂ ਤੁਹਾਨੂੰ ਕਿਹਾ ਸੀ ਨਾ?” ਅੰਮੂ ਨੇ, ਮੁਸਕਰਾਉਂਦੇ ਹੋਏ ਖੁਸ਼ ਹੋ ਕੇ ਕਿਹਾ।

THE END

Click below to follow us:



YouTube

facebook

